

Ngaahi Fā'ele'

Kuo pau ke kaungā lēsisita 'e he ongo mātu'a' 'a hono fā'ele'i 'o 'ena tama' 'i loto 'i he māhina 'e ua, 'i he va'a ki he Ngaahi Fā'ele', Pekia' mo e Mali'. 'Oku 'ikai ha totongi ki he sēvesi ko 'eni'.

Ngaahi Pekia'

Kuo pau ke lēsisita 'a e ngaahi pekia kotoa pē 'i Nu'u Sila'. Kuo pau ke fakahoko atu 'eni 'e he talēkita 'o e fale mate' pe ko ha toe tokotaha kehe ange 'oku' ne tokanga'i 'a e tanu' pe fakamomofi' ki he va'a ki he Ngaahi Fā'ele', Pekia' mo e Mali' 'i loto 'i he 'aho ngāue 'e tolu mei hono tanu pe fakamomofi 'o e pekia'. 'Oku 'ikai ha totongi ki he sēvesi ko 'eni'.

Ngaahi Mali'

Ko ha taha pē 'oku fie fakahoko ha'ane mali 'i Nu'u Sila kuo pau ke ne fakahoko atu ia ki he va'a ki he Ngaahi Fā'ele', Pekia' mo e Mali'. 'E 'i ai 'a e ngaahi totongi ki he ngaahi mali'.

Ngaahi 'iunioni Mali Fakasivile'

Ko ha taha pē 'oku' ne fie kau 'i ha 'iunioni mali fakasivile kuo pau ke ne fakahoko atu ia ki he va'a ki he Ngaahi Fā'ele', Pekia' mo e Mali'. 'E lava 'i Nu'u Sila ke kau atu ki ha 'iunioni mali fakasivile ha tangata mo ha tangata pe fefine mo ha fefine, pe ko ha tangata mo ha fefine. 'E 'i ai 'a e ngaahi totongi ki he ngaahi 'iunioni mali fakasivile'.

Ngaahi liliu hingoa'

Ke lēsisita ha liliu hingoa, kuo pau ke 'osi lēsisita 'a hono fā'ele'i 'o e tokotaha ko ia' 'i Nu'u Sila pe kuo pau ko ha tangata'ifonua Nu'u Sila ia, pe te ne 'atā atu 'i he malumalu 'o e Immigration Act (Lao ki he Fefolau'aki') 1987 ke lau ko ha tokotaha nofo fonua ta'efakangatangata ia. 'E 'i ai 'a e ngaahi totongi ki he liliu hingoa'.

Ngaahi Setifikeiti'/Tohi Fakamo'oni'

'E lava ke ma'u mo totongi atu 'a e ngaahi setifikeiti/tohi fakamo'oni fā'ele' (tohi ta'u), pekia', mali', 'iunioni mali fakasivile' mo e liliu hingoa' 'i he va'a ki he Ngaahi Fā'ele', Pekia' mo e Mali'.

'E toe ma'u atu ha fakamatala lahi ange 'i ha'o fetu'utaki mai kiate kimautolu:

- Telefoni ta'etotongi ki he 0800 22 52 52 ('i Nu'u Sila pē)
- 'Īmeili ki he bdm.nz@dia.govt.nz
- Uepisaiti ko e www.bdm.govt.nz